

शरण सेवा समिती,

शरणकुंज, अग्रोद्या नगर, लातूर

शरण गौरव सोहळ्या समिती

सन्मानपत्र

२९ डिसेंबर २०१९



शरण

डॉ. वेदप्रकाश डोणगावकर
वाशिम



सप्रेम शरणु-शरणार्थी...

शरण सेवा समितीद्वारे आज रविवार, दि. २९ डिसेंबर २०१९, रोजी
—शरण साहित्य संशोधन पुरस्कार—

हा राज्यस्तरीय पुरस्कार देऊन आम्ही आपला सन्मान करीत आहोत. महाराष्ट्राला पुरोगामी विचारांचा वारसा आहे. हा वारसा येथील शरण, संत व महापुरुषांनी अधिक समृद्ध बनविलेला आहे. याच पुरोगामी विचारपरंपरेतील बसवादी शरणांची वचन साहित्य चळवळ आज महाराष्ट्रात ‘लोकचळवळ’ बनली आहे. सन २०१० ते २०१९ हे दशक या चळवळीच्या प्रसाराचा ‘सुवर्णकाळ’ ठरला आहे. याच दशकात सर्वाधिक अनुभवमंटप, विविध संस्था, जयंती उत्सव मंडळे, संघटना, संशोधक, अनुवादक, प्रकाशक, लेखक, वक्ते, सूत्रसंचालक, कार्यकर्ते, संघटक व दासोही निर्माण झाले आहेत. दरम्यानच्या काळात आंदोलने, मोर्चे, चळवळी, शिविरे, साहित्य संमेलने, बसव परिषदा, व्याख्यानमाला, चर्चासत्रे व अनुभवमंटप परीक्षा इत्यादी विविध उपक्रम आयोजित केले गेले आहेत. आपल्या सर्वांच्या योगदानातूनच ‘वचनविचार’ हे जनमानसात अधिक लोकप्रिय झाले आहेत.

स्वतःसाठी तर सर्वच जगतात; परंतु जे इतरांसाठी व समाजासाठी जगतात तेच खरे इतिहासाचे ‘नायक’ होतात, समाज अशाच सदगुणी लोकांना स्मरणात ठेवतो व त्यांच्या कार्यास वंदन करीत असतो. म्हणून आपण सर्वजण बसवादी शरणांच्या वचन विचारांच्या प्रसारासाठी अथक परिश्रम करीत आहात. अशाच ध्येयाने प्रेरित ‘बसव’ पथावरील कार्यरत कार्यकर्त्यांचा सन्मान व्हावा, त्यांच्या कार्यातून अनेकांना प्रेरणा व ऊर्जा मिळावी म्हणून आम्ही आपल्या लोकोपयोगी कार्याचा यथोचित गौरव करीत आहोत. हा गौरव केवळ ‘व्यक्ती’ म्हणून नव्हे, तर तो आपल्या कार्याचा व विचारांचा गौरव आहे. आपल्या सन्मानजनक कार्यामुळे आपली समाजाला स्वतंत्र ओळख होवून आपणास मान, सन्मान व प्रतिष्ठा प्राप्त झालेली आहे. हेच कार्य आपण अखेरपर्यंत करीत राहाल, अशी अपेक्षा आहे. “माझ्याहून लहान कोणी नाही, शरणांपेक्षा महान कोणी नाही.” “मला ब्रह्मपद नको, मला विष्णुपद नको, मला रुद्रपद नको, नको मला कोणतीच पदवी, मला हवी आहे शरणांच्या सेवेची महापदवी कूडलसंगमदेवा.” अशा शब्दात शरणांचा गौरव महात्मा बसवण्णांनी सुद्धा केलेला आहे. म्हणून आम्ही डॉ. भीमराव ब्रह्माजीराव पाटील यांनी विद्यावाचस्पती पदवी प्राप्त केल्याबद्दल त्यांच्या सन्मान सोहळ्याप्रसंगी महाराष्ट्र, कर्नाटक, तेलंगणा, आंध्रप्रदेश व गुजरात या पाच राज्यातील दोनशे पंच्याहत्तर (२७५) शरणांचा ‘शरण गौरव सोहळा’ आयोजित केलेला आहे. आपल्या समाजसेवा कार्याबद्दल पुनर्श एकदा आपले हार्दिक बसवाभिनंदन! पुरस्कार स्वीकारल्याबद्दल धन्यवाद!

B.Patil

डॉ. भीमराव पाटील
अध्यक्ष
शरण सेवा समिती

MB

इंजि.मारुती कस्तुरे
सदस्य
निवड समिती

सन्मान व्यक्तींचा नव्हे, त्यांच्या कार्याचा।